

संक्षिप्त

रंगरोगन के लिए बजट की मांग

दौसा। आरपीएससी शिक्षक फोरम ने शिक्षा मंत्री को पत्र लिखकर शहरी क्षेत्र में स्थित प्रारंभिक शिक्षा के विद्यालयों के लिए रंग-रोगन हेतु बजट आवंटन की मांग की है। फोरम के जिला अध्यक्ष प्रहलाद फाटक्या ने बताया कि प्रारंभिक शिक्षा के प्राथमिक व उच्च प्राथमिक विद्यालयों में किसी भी प्रकार का बजट आवंटित नहीं होता है, जिससे वे रंग-रोगन, मरम्मत आदि कार्य संपादित नही कर सकते है।

शिविर आज

दौसा। राज्य सरकार की ओर से आमजन को एक ही स्थान पर सभी जनकल्याणकारी योजनाओं का लाभ देने और जनसमस्याओं का निस्तारण करने के लिए चलाए जा रहे ग्रामीण एवं शहरी सेवा शिविर अभियान के तहत 15 अक्टूबर, बुधवार को कश्मिर नगर निकाय मुख्यालयों में शिविर आयोजित किए जाएंगे।

आठ प्रतिष्ठानों पर की जांच

कोटपूतली। उपभोक्ताओं को सही माप-तौल के अनुसार सामग्री उपलब्ध करवाने एवं माप-तौल में धोखाधड़ी पर नियंत्रण के लिए जिला रसद अधिकारी शशिशेखर शर्मा के निर्देशन में प्रवर्तन अधिकारी पुष्पेंद्र सिंह एवं विधिक माप विज्ञान अधिकारी रमन यादव के द्वारा संयुक्त कार्रवाई की गई। इस दौरान बहरोड़ शहर एवं नीमराना में 8 प्रतिष्ठानों में माप तौल यंत्रों की जांच की गई, जिसमें निर्धारित मानकों के अनुरूप नहीं पाए जाने पर 3 प्रतिष्ठानों पर 1० हजार का चालान बनाया गया । कार्रवाई के दौरान लीगल मेट्रोलोंजी एक्ट के तहत बहरोड़ के हिंदुस्तान डिपार्टमेंटल स्टोर पर 2 हजार, घीलोट के संपूर्णा फूड इंस्ट्रीज पर 6 हजार एवं नीमराना के खंडेलवाल ट्रेडिंग कंपनी पर 2 हजार के चालान बनाए गए ।

नई कार्यकारिणी गठित

नदबई भरतपुर। नदबई कस्बा स्थित निजी आवास पर चुनाव प्रभारी अशोक शर्मा की मौजूदगी में राजस्थान शिक्षक संघ (सियाराम) उपशाखा कार्यकारिणी का गठन हुआ। जिसमें हरिओम लवानिया को अध्यक्ष, अंकुर जंदल मंत्री, रामविजय सभाध्यक्ष, कलिलदेव लवानिया कार्यकारी अध्यक्ष, मंजू शर्मा महिला सभाध्यक्ष, रामकरन मीणा कोषाध्यक्ष, नन्दलाल प्रवक्ता, नीरज सिंह उपाध्यक्ष, मिथलेश शर्मा महिला उपसभाध्यक्ष, संस्था अग्रवाल महिला उपाध्यक्ष, मोनिका शर्मा महिला संगठन मंत्री, अनुपमा डागुर सहसंगठन मंत्री, यशपाल सिंह व नन्दलाल मोडिया प्रभारी नियुक्त किया गया। बाद में महिला प्रदेश मंत्री पुनम चतुर्वेदी व राजेन्द्र जिलेदार के नेतृत्व में शिक्षकों ने संगठन का मजबूती को लेकर एकजुट होने का संकल्प लेते हुए नवनिर्घुक्त कार्यकारिणी सदस्यों का माला व साफा पहनाकर अभिनंदन किया।

2 दिवसीय वार्षिक उर्स सम्पन

मनोहरपुर। जयपुर शहर में दो रोजा उर्स हाजिद वाहिद हुसैन मिथा राहत मिस्कीनी और सूफी शबैर मिथा सावरी निश्चिती की दो रोजा उर्स मनाया गया उर्स की शुरुआत कुरान की तिलावत से हुई और कच्चाल पाटियो ने सूफियाना कलाम पेश किये महबूब अशरफी मिथा की निगरानी में उर्स का आगास हुआ जिसमें सभी धर्मों के लोगो ने शिरकत की सुफी मिशन के अध्यक्ष सैयद आबिद अली चिरती फरीदी और अमीन भाई समाज सेवी, फहोम भाई, ऐजाज भाई, फैयाज भाई, मुबीन भाई, शाहरुख भाई, जावेद भाई , मोहसिन भाई , फैसल भाई, अज़हर भाई , रिज़वान भाई , हसन बेग, सलीम भाई और सभी अशरफी काफिले ने शिरकत की।

बैठक में अनेक निर्णय लिए

राजगढ़। कस्बे के सामुदायिक चिकित्सालय की मेडिकल रिलीफ सोसायटी की बैठक आयोजित हुई। क्षेत्रीय विधायक मांगे लाल मीणा एवं उपखंड अधिकारी सीमा मीणा की मौजूदगी में आयोजित बैठक में अनेक जल कल्याण के निर्णय पर चर्चा हुई। सामुदायिक चिकित्सालय एवं महिला चिकित्सालय में मरीजों की सुविधा एवं जन कल्याण को लेकर अनेक निर्णय लिए गए। बैठक में चिकित्सा प्रचारि डाॅ रमेश मीणा ने अस्पताल में व्यापक समस्याओं एवं समाधान के बारे में बिंदुवार ब्योरा प्रस्तुत किया। बैठक में प्रतिदिन 1 हजार से अधिक से अधिक मरीजों की संख्या को देखते अतिरिक्त सीबीसी मशीन की व्यवस्था, आवास व्यवस्था एवं फायर सिस्टम सहित अन्य सुविधाओं को लेकर विस्तार से विचार विमर्श हुआ।

विकसित भारत का आधार आत्मनिर्भरता और आत्मनिर्भरता का आधार है स्वदेशी : रामहेत

- भाजपा कार्यालय पर देश में चल रहे स्वदेशी अपनाओ, अन्तन्निर्भर भारत, जीएसटी बचत अभियान को लेकर कार्यशाला का आयोजन किया**

जिलाध्यक्ष महासिंह चौधरी ने कार्यकर्ताओ को सम्बोधित करते हुए कहा कि प्रधानमंत्री नरेन्द्र मोदी द्वारा चलाये जा रहे कार्यक्रमो को बुध लेवल पर लोगो को कृषि, विद्युत और अन्य दैनिक उपयोगी सामानो पर जीएसटी छूट के बारे में बताया जायेगा, जिससे लोगो को पता चल सके कि भाजपा की मोदी सरकार ने जनता को सीधा फायदा पहुंचाया है।

उन्होंने कहा लोगो को स्वदेशी वस्तुओ अपनाओ को लेकर प्रोत्साहित किया जाये। उन्होंने कहा कि सांसद भूपेन्द्र यादव ने ईआरसीपी परियोजना में खैरथल-तिजारा व कोटपूतली-

बहरोड़ को जुड़वाया है। इस योजना में 4 बड़े बांधो का निर्माण होगा। जिससे लोगो के पेयजल की समस्यां का समाधान भी होगा। कार्यशाला में भाजपा राष्ट्रीय परिषद सदस्य पूर्व विधायक रामहेत सिंह यादव ने कार्यकर्ताओ को सम्बोधित करते हुए कहा कि दीगोत्सव का त्यौहार आ रहा है इस त्यौहार पर हम स्वदेशी सामान खरीदें। जिस किसी से मिले स्वदेशी अपनाने की बात करे जिससे की प्रधानमंत्री नरेन्द्र मोदी के आत्मनिर्भर स्वदेशी भारत अभियान को सम्बल मिले और भारत देश आत्मनिर्भर हो सके।

कार्यक्रम के अंत में मण्डल अध्यक्ष मनोज मित्तल ने कार्यशाला में पधरे सभी कार्यकर्ताओ का आभार व्यक्त किया। मंच का संचालन मण्डल

- शहीद का पार्थिव शरीर पर पहुंचा तो परिजनों का रो-रोकर बुरा हाल हुआ**

नारों से वातावरण गुंज उठा। शहीद भीम सिंह के शव को लेकर सेना की टुकड़ी जैसे ही गांव में पहुंची तो ग्रामीणों ने शहीद भीम सिंह अमर रहे के नारे लगाए। शहीद भीम सिंह का पार्थिव शरीर पर पहुंचा तो शहीद भीम सिंह को अंतिम विदाई के समय दादा दास सिंह, दादी तोफ़ा कंवर, मां विनोद कंवर, पिता महेश सिंह और बड़े भाई कंवर पाल सहित परिजनों का रो-रोकर बुरा हाल हो गया। अग्निवीर का सैन्य सम्मान के साथ उनके पैतृक गांव भोनावास गांव तक पहुंचाया। यात्रा के दौरान हर ओर भारत माता की जय, शहीद भीम सिंह अमर रहे जैसे

जायजा लिया

भरतपुर। मुख्यमंत्री भजनलाल शर्मा के शनिवार 18 अक्टूबर को नदबई में प्रस्तावित दौरे की तैयारियों को लेकर सहकारिता मंत्री गौतम दक ने मंगलवार को नदबई कृषि उपज मंडी में सभा स्थल का निरीक्षण किया। उन्होंने अधिकारियों को व्यवस्थाओं को समयबद्ध और सुचारू रूप से पूर्ण करने के लिए आवश्यक दिशा-निर्देश दिए।

सहकारिता मंत्री ने सभा स्थल का बारीकी से निरीक्षण करते हुए कहा कि मुख्यमंत्री की सभा में आने वाले आमजन की सुविधा और सुरक्षा सर्वोच्च प्राथमिकता है। उन्होंने छाया, पेयजल, बैटने की व्यवस्था, वाहन पार्किंग और अन्य आवश्यक सुविधाओं को सुनिश्चित करने के लिए अधिकारियों को निर्देश दिए। उन्होंने कहा कि किसी भी प्रकार की लापरवाही बर्दाश्त नहीं की जाएगी, सभा स्थल पर सभी व्यवस्थाएं समय पर दुरुस्त होनी चाहिए। ताकि कार्यक्रम सफल और आनंदपूर्ण हो सके।

सम्मेलन के दौरान प्रदेश के लगभग 75 लाख किसानों के बैंक खातों में किसान सम्मान निधि की पहली किस्त सीधे ट्रॉसफर की जाएगी। यह पहल राज्य सरकार की किसानों के प्रति प्रतिबद्धता को दर्शाती है और इससे ग्रामीण अर्थव्यवस्था को मजबूती मिलेगी। योजना किसानों की आय को बढ़ाने और उनकी आर्थिक स्थिति को सुदृढ़ करने में महत्वपूर्ण भूमिका निभाएगी।

उन्होंने कहा भाजपा सरकार ने जीएसटी में भारी छूट दी है जिससे लोगो को सीधा फायदा दिया है। उन्होंने कार्यकर्ताओ को कहा कि भाजपा के वरिष्ठ कार्यकर्ता यदि 2–2 बु्थो पर ये कार्यशाला करवाये तो लोगो को पता चलेगा की भाजपा सरकार उन्हें हितो के लिए काम कर रही है। विश्व की सबसे बड़ी पार्टी के नेता भाजपा के प्रधानमंत्री नरेन्द्र मोदी किसी भी शक्तिशाली राष्ट्र के सामने झुकने वाले नहीं है बल्कि वे अपने देश को आत्मनिर्भर बनाकर महाशक्ति बनाने के लिए तत्पर है। इसके बाद जिला महामंत्री अनूप यादव ने कार्यशाला में उपस्थित सभी कार्यकर्ताओं को स्वदेशी अपनाने के लिए शपथ दलाई।

कार्यक्रम के अंत में मण्डल अध्यक्ष मनोज मित्तल ने कार्यशाला में पधरे सभी कार्यकर्ताओं का आभार व्यक्त किया। मंच का संचालन मण्डल

उपाध्यक्ष व पार्षद तेजसिंह सेनी ने किया। इस दौरान कार्यशाला में सरपंच प्रताप यादव, अशोक कुमार, रामजीत गुर्जर, स्वर्णलाल, पूर्व सरपंच भोलाराम शर्मा, कृष्ण यादव, रहमत खां मेवाती, एमपीएस जितेन्द्र सिंह, जसवंत यादव, संतोष गोयल, विनोद मिश्रा, संजय गोयल, सुगन गुर्जर, अनिल कुमार, प्रकाश प्रजापत, रामदेवपाल पंच, सुरेश भेडी, शिवहरि गुर्जर, रंकिश गुप्ता, बस्तीराम यादव, रामस्वरूप यादव, सुरेश यादव, रमेश जांगिड़, गुरुदत्त यादव, लालचंद यादव, हेमेश्र चौधरी, धर्मेन्द्र हरवानी, सौदान सेनी, हीरू हरवानी, भजनलाल गुर्जर, अजय योगी, मोहित बसवल, भवानी सिंह, शिवचरण यादव, रज्जाक खां, अमरसिंह सैनी सहित अनेक भाजपा कार्यकर्ता एवं गणमान्य नागरिक कार्यशाला में मौजूद रहे।

फार्मर रजिस्ट्री शिविर में प्रदेश में अग्रणी रहा कोटपूतली

कोटपुतली। राजस्थान सरकार के भू-प्रबंध आयुक्तालय, जयपुर द्वारा जारी आदेशानुसार फार्मर रजिस्ट्री शिविरों के दौरान फार्मर रजिस्ट्री के कार्य की प्रगति हेतु संस्थागत प्रोत्साहन योजना (मोटीवेशन स्कीम) के तहत 31 जुलाई 2०25 तक उत्कृष्ट कार्य करने वाले जिलों, उपखंडों और तहसीलों को सम्मानित किया जाएगा। अप्रुवल के आधार पर जिला, उपखंड एवं तहसीलों की रैंकिंग की गई है । व्यक्तिगत पुरस्कार योजना में उल्लेखनीय प्रदर्शन करने वाले जिलों, उपखंडों एवं तहसील का चयन किया गया है। योजना के तहत न्यूनतम 92.5 प्रतिशत से अधिक लक्ष्य प्राप्त करने वाले 41 जिलों में अप्रुवल के आधार पर रैंकिंग अनुसार प्रत्येक जिले के शीर्ष प्रदर्शक करने वाले पात्र कुल 29 तत्कालीन उपखंड अधिकारियों का चयन हुआ है ।

बिना नोटिस दिए अतिक्रमण हटाने का आरोप

पावटा प्रागपुरा नगरपालिका द्वारा हटाए जा रहे अतिक्रमण का व्यवसायी विरोध कर रहे हैं। कारोबारियों ने पालिका के कर्मचारियों पर बिना नोटिस दिए कार्रवाई करने का आरोप लगाया है। आगामी त्यौहारों को देखते हुए पालिका प्रशासन द्वारा सर्विस रोड पर अवैध पार्किंग व व्यापारियों द्वारा घरना प्रदर्शन समाप्त कर प्रतिष्ठान खोले गए। वहीं अतिक्रमणों को लेकर सोमवार की रात नगरपालिका प्रशासन द्वारा अतिक्रमण को हटाने की मुहिम चलाते हुए नगरपालिका अमले ने पावटा कस्बे के सुभाष चौक पर बिना व्यापारियों को सूचना दिए दुकानों के आगे हुए अतिक्रमण को तोड़ दिया है।

पालिका की इस कार्रवाई से व्यापारी खासे नाराज हैं। लोगों का आरोप है कि नगरपालिका बिना नोटिस के अचानक अतिक्रमण हटाने की कार्रवाई की। आगे जहां नाला बना है उस पर कोई भी अतिक्रमण होगा उसको हटाय़ा जाएगा। इस अवसर पर पूर्व विधायक इंद्राज गुर्जर, सामाजिक कार्यकर्ता ओ बी बायला , भाजपा नेता कन्हैयालाल मीणा, सामाजिक कार्यकर्ता जगदीश मीणा, सुरेश शर्मा, अरुण कुमार, महावीर चावला सहित व्यापारीगण मौजूद रहे।

- नगरपालिका अमले ने पावटा कस्बे के सुभाष चौक पर बिना व्यापारियों को सूचना दिए दुकानो के आगे हुए अतिक्रमण को तोड़ दिया**

लोकेंद्र मीणा मौके पर पहुंचे व जनप्रतिनिधियों व व्यापारियों को समस्या को सुन पालिका की इस कार्यवाही को लेकर जांच करने का आश्वासन दिया। जिस पर व्यापारियों द्वारा घरना प्रदर्शन समाप्त कर प्रतिष्ठान खोले गए। वहीं कार्रवणा का ईओ फतेह सिंह मीणा का कहना है कि नाला बनाने समय इन व्यापारियों को पहले भी हिदायत दी गई थी। उसके बावजूद इनको दो दिन का अल्टीमेटम दिया गया। उसके बाद हमने अतिक्रमण हटाने की कार्रवाई की। आगे जहां नाला बना है उस पर कोई भी अतिक्रमण होगा उसको हटाय़ा जाएगा। इस अवसर पर पूर्व विधायक इंद्राज गुर्जर, सामाजिक कार्यकर्ता ओ बी बायला , भाजपा नेता कन्हैयालाल मीणा, सामाजिक कार्यकर्ता जगदीश मीणा, सुरेश शर्मा, अरुण कुमार, महावीर चावला सहित व्यापारीगण मौजूद रहे।

प्राण घातक हमले का आरोपी गिरफ्तार

बौली –बामनवास। खेत से चारे का भरोटा लेकर आ रहे युवक पर जानलेवा हमला करने के आरोपी रामकिशन गुर्जर उम्र 28 वर्ष निवासी राठीदर को बौली थाना पुलिस ने वाटिका, सांगानेर जिला जयपुर से गिरफ्तार करने में सफलता हासिल की है।बौली पुलिस थाने के हेड कॉन्स्टेबल धर्मेन्द्र चौधरी ने बताया कि 1 सितंबर 2०25 को भरत लाल गुर्जर उम्र 32 वर्ष निवासी राठीदर ने पंचा बयान देकर बताया था कि मैं अपने खेत से सुबह करीब 9:3० बजे चारे का भारा लेकर आ रहा था, रास्ते में आरोपी रामकिशन व राकेश गुर्जर निवासी राठीदर बाइक लेकर मेरे पीछे- पीछे आए, जिन्होंने अपने घर के सामने आकर मुझे रोक लिया, तथा रातिकिशन ने मुझे कुल्हाड़ी से काट दिया। पुलिस ने मामला दर्ज कर अनुसंधान शुरू किया, आरोपी घटना के दिन से ही गांव से फरार चल रहा था, जिसकी तलाश के लिए थाना प्रभारी राधा रमन गुप्ता के नेतृत्व में गठित टीम की गई, पुलिस ने मुखबिर की सूचना पर 12 अक्टूबर रात को आरोपी रामकिशन गुर्जर को वाटिका, सांगानेर जिला जयपुर से गिरफ्तार कर न्यायालय में पेश किया।

सार-समाचार

अवैध फायर आर्म्स रखने वाले अभियुक्त को किया गिरफ्तार

कोटपूतली। जयपुर रेंज आईजी राहुल प्रकाश द्वारा असामाजिक तत्वों की धरपकड़, गिरफ्तारी व लोकल एवं स्पेशल एक्ट के तहत कार्यवाही हेतु थाना स्तर पर चलाये गये एरिया डोमिनेशन अभियान के तहत जिला पुलिस अधीक्षक देवेन्द्र कुमार बिस्नोई ने अवैध फायर आर्म्स हथियार रखने वालों तथा अवैध हथियारों की तस्करी करने वालों के खिलाफ अधिक से अधिक एवं प्रभावी कार्यवाही करने हेतु निर्देशित किया गया था। जिस पर अवैध हथियारों की तस्करी करने वालों के खिलाफ प्रभावी कार्यवाही हेतु एएसपी वैभव शर्मा, डीएसपी राजेन्द्र कुमार बुरडक के सुपरविजन में एसएचओ राजेश कुमार शर्मा के नेतृत्व में विशेष टीमां का गठन किया गया। टीमां द्वारा अवैध गतिविधियां की चैकिंग एवं बदमाशों की निगरानी करते हुये अभियुक्त तेजभान उर्फ खत्री (22) पुत्र रामकरण गुर्जर निवासी बालाजी मंदिर के पास पनियाला थाना के कब्जे से ०1 देशी पिस्टल व ०5 जिन्दा कारतूस जप्त कर अभियुक्त तेजभान उर्फ खत्री को खिलाफ आर्म्स एक्ट के तहत अभियोग पंजीबद्ध किया गया। मुलजिम से जप्तशुदा अवैध हथियारों के सम्बंध में गहनता से अनुसंधान किया जा रहा है। उक्त कार्यवाही में कानि. विक्रम की विशेष भूमिका रही।

गुमशुदा वृद्ध पति को तलाश कर पत्नी को सौंपा

सांभरझील। स्थानीय पुलिस ने गुमशुदा बुजुर्ग व्यक्ति को महक 24 घंटे में ढूँढ कर उसके परिजनों के सुपुर्द किया परिवारजनों के चेहरे खिल उठे। परिजनों ने थाना अधिकारी राजेंद्र कुमार यादव व इस काम में मदद करने वाले पुलिस कर्मियों को दुआएं दीं। पुलिस ने बताया कि परिवारदिया श्रीमती धांप देवी पत्नी लादूराम जाति जाट उम्र 74 साल निवासी काजीपुरा थाना सांभरलेक जिला ने सादरमान को उपस्थित थाना होकर एक रिपोर्ट दर्ज करवाई कि उसका पति लादूराम पुत्र मंगलाराम जाति जाट निवासी काजीपुरा तहसील फुलेरा दिनांक 12 अक्टूबर को सुबह मेरा पति घर से बाजार जाने की बात कहकर निकला था, जो अभी तक घर नहीं आया है । गुमशुदा की तलाश के संबंध में तकनीकी सहायत ली जाकर व आसुकरा संकलन कर गुमशुदा को भन्दे बालाजी से दस्तयाब कर उसके परिजनों को सुपुर्द करने में सफलता प्राप्त की। गुमशुदा व्यक्ति अपनी पतिन श्रीमती धांप देवी के साथ अकेला रहता था एवं गुमशुदा के कोई संतान भी नहीं है। इस प्रकार एक असहाय के लिए त्वरित कार्यवाही करते हुये महज 24 घण्टे दस्तयाब कर उसके परिजनों से मिलया गया।

सम्मान समारोह 16 अक्टूबर को

नारायणपुर । अन्वेडकर कर्मचारी अधिकारी संघ की ओर से गुरुवार को अलवर रोड स्थित श्री श्याम आईटीआई कॉलेज के पास बसस्टैंड समाज का तृतीय प्रतिष्ठा सम्मान समारोह आयोजित किया जाएगा। इस अवसर पर मुख्य अतिथि के रूप में पूर्व डीजीपी डॉ. रवि प्रकाश मेहरड़ा उपस्थित रहेंगे। आयोजन समिति के सदस्यों ने बताया कि समारोह में समाज की विभिन्न प्रतिभाओं को उनके उत्कृष्ट योगदान और उपलब्धियों के लिए सम्मानित किया जाएगा। कार्यक्रम में सत्र 2०24-25 के दौरान 1०वीं और 12वीं कक्षा में 75 प्रतिशत या उससे अधिक अंक प्राप्त करने वाले विद्यार्थी, बीए और एमए में 60 प्रतिशत या उससे अधिक अंक हासिल करने वाले छात्र-छात्राएं, सैनिक भर्ती और नवोदय विद्यालय में चयनित विद्यार्थी, 14 अक्टूबर 2०24 से अब तक राजकीय सेवाओं में चयनित प्रतिभाएं तथा जिला और राज्य स्तरीय खेल प्रतियोगिताओं में उत्कृष्ट प्रदर्शन करने वाले खिलाड़ी सम्मानित किए जाएंगे। आयोजन समिति ने बताया कि इस कार्यक्रम का मुख्य उद्देश्य समाज की प्रतिभाओं को सम्मानित कर उन्हें आगे बढ़ने के लिए प्रेरित करना है, ताकि वे शिक्षा, खेल और सरकारी सेवाओं जैसे क्षेत्रों में अपनी भागीदारी और मजबूत कर सकें।

डाकघरों में सुकन्या समृद्धि योजना खाता शिविर आज से ज़रूरी

दौसा। भारतीय डाक विभाग में 15 अक्टूबर से विशेष अभियान चलाकर डाकघरों में बेटी बचाओ बेटी पढ़ाओ योजना के अन्तर्गत सुकन्या समृद्धि योजना के खाते खोले जायेंगे। जयपुर देहात मण्डल के डाक अधीक्षक भूपेंद्र पामरार ने बताया कि 15 अक्टूबर से 31 अक्टूबर तक आजीदी के इस अमृत वेला में सुकन्या समृद्धि महोत्सव डाक विभाग मना रहा है। सुकन्या समृद्धि योजनाओं के खातों को लेकर डाक विभाग के कर्मचारी राज्य सरकार द्वारा चलाए जा रहे ग्रामीण राहत शिविरों में भी सुकन्या समृद्धि योजना के खाते खोले जा रहे हैं। जयपुर देहात मण्डल के डाक अधीक्षक भूपेंद्र पामरार ने आम जनता जनार्दन से अपील की है कि भारत सरकार द्वारा चलाई जा रही इस जन कल्याणकारी योजना में खाता खुलवाने अपनी लाड़ली बेटियां का उज्जवल भविष्य बनाएँ। उन्होंने डाक विभाग के कर्मचारियों को इस जन कल्याणकारी योजनाओं का अधिक से अधिक खाते खोलकर इस योजना को गांव गांव ढाणी ढाणी व घर घर तक पहुंचाने का आह्वान किया गया है। तथा इसका अधिक प्रचार प्रसार करें।

ब्लॉक स्तरीय पोषण मले का आयोजन

पावटा। महिला एवं बाल विकास विभाग पावटा के तत्वावधान में अष्टम पोषण माह 2०25 के अन्तर्गत ब्लॉक स्तरीय पोषण मले का आयोजन किया गया । मंच पर उपस्थित अतिथियों द्वारा दीप प्रज्वलित कर कार्यक्रम का शुभारंभ किया गया। उपस्थित अतिथियों के मात्थार्य एवं सम्मान के पश्चात मुख्य अतिथि उपनिदेशक, महिला एवं बाल विकास विभाग कोटपूतली-बहरोड़, सतपाल यादव द्वारा अपने उद्बोधन में बताया गया कि पोषण अभियान राष्ट्रीय स्तर का कार्यक्रम है, जिसका उद्देश्य कुपोषण मुक्त भारत को प्राप्त करना है। इस कार्यक्रम का उद्देश्य सुपोषण के प्रति जागरूकता का प्रसार करना तथा समाज स्वास्थ्य के प्रति एक उत्तम दृष्टिकोण विकसित करना है। सीडीपीओ संगीता कुमारी द्वारा बताया गया कि पोषण अभियान के अन्तर्गत स्वस्थ आदतों को विकसित करने तथा पोषण संबंधी समस्याओं को दूर किए जाने के संबंध में ध्यान केंद्रित किया जाना आवश्यक है । उन्होंने अपने सम्बोधन में समस्त आंगनवाड़ी कार्मिकों को विभागीय लक्ष्यों को प्राप्त करने में शत प्रतिशत योगदान देने पर बल दिया । कृषि विज्ञान केन्द्र गोनैड़ा में कार्यरत वरिष्ठ वैज्ञानिक सुपर्ण सिंह शेखावत द्वारा बताया गया कि खात-पान में शुद्धता का ध्यान रखना आवश्यक है ।

पशुपालकों को मिली रही राहत

शाहपुर। दीपावली से पहले पशुपालकों के लिए राहत भरी खबर आई है। पशुपालको को मुख्यमंत्री दुग्ध उत्पादक संबल योजना के अंतर्गत लंबित अनुदान का भुगतान किया गया। गौरतलब है कि कांग्रेस विधायक मनोष यादव द्वारा सदन में एवं पत्र के माध्यम से सरकार का ध्यान आकर्षित किया गया था जिसके फलस्वरूप प्रदेश के लगभग 5 लाख पशुपालकों को लगभग 7 माह का अनुदान जारी किया गया है।विधायक यादव ने कहा कि यह अनुदान प्रदेश के पशुपालकों के लिए आर्थिक संबल सिद्ध होगा और उन्हें दीपावली का त्यौहार भी खुशहाली के साथ मनाने में मदद करेगा। विधायक यादव ने कहा कि अब भी लगभग 2 माह का अनुदान बकाया है, जिसे शीघ्र जारी किया जाना आवश्यक है।विधायक यादव ने मुख्यमंत्री से आग्रह किया है कि हर बार अनुदान भुगतान में देरी से पशुपालकों को कठिनाइयों का सामना करना पड़ता है। इसलिए आवश्यक है कि अनुदान भुगतान की प्रक्रिया को नियमित किया जाए, ताकि पशुपालकों को समय पर योजना का लाभ मिल सके और उन्हें बार-बार गुहार नहीं लगनी पड़े। विधायक ने कहा कि यह योजना पशुपालन जैसे आजीविका के महत्वपूर्ण क्षेत्र में कार्यरत लाखों परिवारों के जीवन से सीधा जुड़ी है, अतः समयबद्ध भुगतान से ही इसका उद्देश्य पूर्ण हो सकेगा।

थाना प्रभारी को सौंपा ज्ञापन

मनोहरपुर। कस्बे के मुख्य बाजार में परमानंद रेडीमेड गारमेंट्स की दुकान पर हुई तोड़फोड़ और दहशत फैलाने की घटना को लेकर मंगलवार को व्यापारियों में भारी आक्रोश देखने को मिला। आरोपियों की शीघ्र गिरफ्तारी की मांग को लेकर व्यापारियों ने बाजार बंद कराने का प्रयास किया। सूचना मिलते ही थाना प्रभारी मौके पर पहुंचे और व्यापारियों से बातचीत कर समझाइश दी। थाना प्रभारी ने आश्वासन दिया कि सभी दोषियों पर सख्त कार्रवाई की जाएगी और किसी भी दोषी को बख्शा नहीं जाएगा। पुलिस के आश्वासन के बाद व्यापारियों ने शांति बनाए रखी। जानकारी के अनुसार, दो दिन पूर्व कस्बे के परमानंद रेडीमेड गारमेंट्स की दुकान पर करीब 15 से 20 युवक लाठी-सरिए लेकर पहुंचे और दुकान में जमकर तोड़फोड़ की। अचानक हुए इस हमले से बाजार में अफरा-तफरी मच गई थी। किसानों की समस्याओं पर होगी चर्चा।